

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീകൂരനാരായണസ്വാമി വിരചിതം
|| ശ്രീനാരായണാഷ്ടകം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീനാരായണാഷ്ടകം ॥

വാത്സല്യാൽ അഭയപ്രദാന സമയാൽ ആർത്താർത്തി നിർവ്വാപണാൽ
ഔദാർയാൽ അഘശോഷണാൽ അഗണിത ശ്രേയഃ പദപ്രാപണാൽ ।
സേവ്യഃ ശ്രീപതിരേക ഏവ ജഗതാമേതേഭവൻസാക്ഷിണഃ
പ്രഹ്ലാദശ്ച വിഭീഷണശ്ച കരിരാട് പാഞ്ചാല്യഹല്യാ ധ്രുവഃ ॥ 1 ॥

പ്രഹ്ലാദാസ്തി യദീശ്വരോ വദ ഹരിഃ സർവ്വത്ര മേ ദർശയ
സ്തംഭേ ചൈവമിതി ബ്രുവന്തമസൂരം തത്രാവിരാസീഭുരിഃ ।
വക്ഷസ്തസ്യ വിദാരയന്നിജനഖൈർവ്വാത്സല്യമാപാദയൻ
ആർത്തത്രാണപരായണഃ സ ഭഗവാൻ നാരായണോ മേ ഗതിഃ ॥ 2 ॥

ശ്രീരാമോഽത്ര വിഭീഷണോഽയമനഘോ രക്ഷോഭയാദാഗതഃ
സുശ്രീവാനയ പാലയൈനമധുനാ പൗലസ്ത്യമേവാഗതം ।
ഇത്യുക്ത്വാഽഭയമസ്യ സർവ്വവിദിതം യോ രാഘവോ ദത്തവാൻ
ആർത്തത്രാണപരായണഃ സ ഭഗവാൻ നാരായണോ മേ ഗതിഃ ॥ 3 ॥

നക്രഗ്രസ്തപദം സമുദ്ധൃതകരം ബ്രഹ്മാദയോ ഭോസ്സുരാഃ
രക്ഷന്താമിതി ദീനവാക്യകരിണം ദേവേഷശക്തേഷു യഃ ।
മാദൈഷീരിതി തസ്യ നക്രഹനനേ ചക്രായുധഃ ശ്രീധരോ
ഹ്യാർത്തത്രാണപരായണഃ സ ഭഗവാൻ നാരായണോ മേ ഗതിഃ ॥ 4 ॥

ഭോഃ കൃഷ്ണാച്യുത ഭോഃ കൃപാലയ ഹരേ ഭോഃ പാണ്ഡവാനാം സഖേ
ക്വാസി ക്വാസി സുയോധനാദ്യപഹൃതാം ഭോ രക്ഷ മാമാതുരാം ।
ഇത്യുക്തോഽക്ഷയവസ്ത്രസംഭൃതതനും യോഽപാലയത് ദ്രൗപദീം
ആർത്തത്രാണപരായണഃ സ ഭഗവാൻ നാരായണോ മേ ഗതിഃ ॥ 5 ॥

യത്പാദാബ്ജനഖോദകം ത്രിജഗതാം പാപൗഘവിധംസനം
യന്നാമാമൃതപുരകം ച പിബതാം സംസാരസന്താരകം ।

പാഷാണോഽപി യദംഘ്രിപദ്മരജസാ ശാപാന്മുനേർമ്മോചിതോ
ഹൃദ്ഭക്തത്രാണപരായണഃ സ ഭഗവാൻ നാരായണോ മേ ഗതിഃ || 6 ||

പിത്രാ ഭ്രാതരമൃത്തമാസനഗതം ഹൃതൃത്താനപാദി ധ്രുവോ
ഭൃഷ്ടാ തത്സമമാരുരൂക്ഷുരധികം മാത്രാഽവമാനം ഗതഃ |
യം ഗത്വാ ശരണം യദാപ തപസാ ഹേമാദ്രി സിംഹാസനം
ഹൃദ്ഭക്തത്രാണപരായണഃ സ ഭഗവാൻ നാരായണോ മേ ഗതിഃ || 7 ||

കവേരീ ഹൃദയാഭിരാമ പുളിനേ പുണ്യേ ജഗന്മംഗളേ
ചന്ദ്രാംഭോജവതീതടേ പരിസരേ ധാത്രാ സമാരാധിതേ |
ശ്രീരംഗേ ഭുജഗേന്ദ്രഭോഗശയനേ ശേതേ സദാ യഃ പുമാൻ
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 8 ||

ആർത്താ വിഷ്ണുഃ ശിഥിലാശ്ച ഭീതാഃ
ഘോരേഷു ച വ്യാധിഷു വർത്തമാനാഃ |
സംകീർത്ത്യ നാരായണ ശബ്ദമാത്രം
വിമുക്തദുഃഖാഃ സുഖിനോ ഭവന്തി || 9 ||

|| ഇതി ശ്രീനാരായണാഷ്ടകം സമാപ്തം ||